
Aryatara Stuti

ఆర్యతారాస్తుతిః

Document Information



Text title : Aryatara Stuti

File name : AryatArAstutiH.itx

Category : devii, devI, buddha, stuti

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org



ఆర్యతారాస్తుతిః



నమస్తారాయై ।

సుఖదచక్రచారుచూడామణిరుచిరమరీచిసంజ్ఞాయ-
ప్రచురశిఖాప్రచారపరిచుమ్భితచర్చితచరణచన్ద్రకే ।
జగతి చరాచరేఽపి సాచీకృతచకితకృపాలుతోచనే
స్తుతివచనోపచారముచితాచరతిం రచయామి దేవి తే ॥ ౧॥

నఖరకరోరకోటికుట్టితకరికటతటపాటనోత్కటాః
ప్రవికటరుధిరపటలపటపాలితా అటవీవిలుణ్ణకాః ।
వికటసటాట్టహాసఘటితావటతటఘటానోద్భటాస్తవజ్ఞషి
ర్ముటితి యాన్తి సటినః కుణ్ణాదపి కుణ్ణశక్తితామ్ ॥ ౨॥

మలినమహాకపోలతలవిగలితమదజలమలనవిహ్వలాః
స్థలదలిజాలబహలకోలాహలలితవిలాసలాసినః ।
విచలితకర్ణతాలపవనాహతలలితవిలేపధూలయః
పథి న గజాశ్చలన్తి కులశైలతులాస్తవ లా(నా)మలాలితాః ॥ ౩॥

మారుతఘాతజాతరభసోచ్చలదనలశిఖాకదమ్బక-
ప్రతిహతపురపురన్ధిహాహారవత్సరితదిగన్తభైరవః ।
ఉద్ధతధూమ్రధూమధూలిధుతబద్ధఘనాన్ధకారకం
త్వన్నతిసీతిగతిరేతి శమం బహుశో హుతాశనః ॥ ౪॥

చలితలతావితానకుటిలోద్గమదుర్గమగహనవర్తినః
సపది పురో నరస్య తారేతి మనాగపి నామధారిణః ।
స్ఫీతఘణోఘఘోరఘాత్కారపరిస్ఫురతానలస్ఫుట-
స్ఫురదురువిస్ఫులిజవిస్ఫారిణి ఫణిని విషం వినశ్యతి ॥ ౫॥

క్షణకృతకోపకమ్పకరకర్షితఖరకరవాలనిర్మల-
వ్యతికరకరకరవాలవికరాలమహాబలభుజార్గలః ।
ప్రస్థితపథికనికటకటవిఘటనపటురతినిష్ఠరాశయో

భగవతి భక్తివస్తుముపసర్పతి తవ న వనేఽపి తస్కరః ॥ ౬ ॥

యోఽపి నరేన్ద్రవీరహుఙ్కారకచగ్రహనిగ్రహో
గ్రహగ్రస్త ఇవ రజ్జుహింజోరవజ్జరరితాజపజ్జరః ।
ప్రతిపదఖనఖనాయమానముఖరీకృతఖరఖరశృంఖలావలి-
స్తవచ్చరణారవిన్దమభివన్ద్య స నన్దతి ముక్తబన్ధనః ॥ ౭ ॥

కలకలకలిలలోలకల్లోలజలోల్లలత్కాలికానిలా-
స్ఫాలితవిపులబహువేలాకులకూలతమాలపల్లవాత్ ।
సరభసమకరనికరఖరనఖరసుదుస్తరతోఽపి సాగరాత్
తారిణి తరలతారతరతారకమాతురమేత్య రక్షసి ॥ ౮ ॥

సూక్ష్మవిరావసారసరఘాత్కరనిర్భరఘోరఘర్భరస్రాణా
ఘృణాజఘ్రిపాణ్యసప్రసీకృతకృతితరీరపజ్జరా ।
యత్తణమహాప్రసాదావేశత్వత్ప్రణతా తారిణి కామరూపిణా
తత్క్షణలబ్ధిలోలకీరణమణికుణ్డలమణితగణ్డమణ్డలా ॥ ౯ ॥

యూకవికీర్ణశీర్ణపటకర్పటకటితటవేష్టనోద్భటః
సంజుటపేట్టపూరమాత్రార్జనపరపురపిణ్డతర్కణః ।
యది తవ నామకం హృది కరోతి హి రాక్షసైకకః
ప్రాథవధూవిధూతచామీకరఖచితవిచిత్రచామరమ్ ॥ ౧౦ ॥

ఇతి శ్రీచన్ద్రదాసవిరచితార్యతారాస్తుతిః సమాప్తా ॥

Aryatara Stuti

pdf was typeset on March 8, 2025

Please send corrections to sanskrit@cheerful.com

